

## V

(Avviżi)

## PROCEDURI AMMINISTRATTIVI

## IL-KUMMISSJONI EWROPEA

## SEJHA SPECIFICA GHALL-PROPOSTI — EACEA/02/2019

## Il-Karta Erasmus għall-Edukazzjoni Għolja 2014-2020

(2019/C 39/12)

**1. Introduzzjoni**

Din is-sejha għal proposti hija bbażata fuq ir-Regolament (UE) Nru 1288/2013 Tal-Parlament Ewropew u tal-Kunsill tal-11 ta' Diċembru 2013 li jstabbilixxi 'Erasmus+': il-programm tal-Unjoni għall-edukazzjoni, taħriġ, żgħażaġh u sport u li jhassar id-Deċiżjonijiet Nru 1719/2006/KE, Nru 1720/2006/KE u Nru 1298/2008/KE<sup>(1)</sup>. (Il-Ġurnal Uffiċjali tal-Unjoni Ewropea L 347/50 tal-20.12.2013 tal-UE).

**2. Obiettivi u deskrizzjoni**

Il-Karta Erasmus għall-Edukazzjoni Għolja (ECHE) tipprovdi l-qafas ta' kwalità ġenerali għal attivitajiet ta' kooperazzjoni Ewropej u internazzjonali li istituzzjoni ta' edukazzjoni superjuri (HEI) tista' twettaq fi hdan il-Programm Erasmus+. L-ghoti ta' Karta Erasmus għall-Edukazzjoni Għolja hija prerekwizit għall-istituzzjonijiet ta' edukazzjoni superjuri kollha li qegħdin f'wiehed mill-pajjiżi elenkati hawn taht u li jridu japplikaw u jipparteċipaw fil-mobilità tat-tagħlim ta' individwi u/jew fil-kooperazzjoni għall-innovazzjoni u l-prattiki tajba skont il-Programm. Għal dawk l-istituzzjonijiet ta' edukazzjoni superjuri li qegħdin f'pajjiżi oħra, il-Karta Erasmus għall-Edukazzjoni Għolja mhijiex meħtieġa, u l-qafas ta' kwalità qed ikun stabbilit permezz ta' ftehim interistituzzjonali bejn l-istituzzjonijiet ta' edukazzjoni superjuri. Il-Karta tingħata għat-tul kollu tal-Programm Erasmus+. L-implimentazzjoni tal-Karta se tiġi mmonitorjata u kwalunkwe ksur tal-prinċipji u tal-impenji tagħha jista' jwassal għall-irtirar tagħha mill-Kummissjoni Ewropea.

**3. Applikanti eliġibbli**

L-istituzzjonijiet ta' edukazzjoni superjuri stabbiliti f'wiehed mill-pajjiżi li ġejjin huma eliġibbli li japplikaw għal Karta Erasmus għall-Edukazzjoni Għolja:

- l-Istati Membri tal-Unjoni Ewropea;
- il-pajjiżi tal-EFTA-ŻEE (l-Islanda, il-Liechtenstein, in-Norveġja),
- il-pajjiżi kandidati tal-UE (is-Serbja, l-eks-Repubblika Jugoslava tal-Maċedonja u t-Turkija).

L-awtoritajiet Nazzjonali se jinnominaw, fost l-applikanti, lill-Istituzzjonijiet ta' Edukazzjoni Superjuri<sup>(2)</sup> li huma eliġibbli biex jipparteċipaw fil-mobilità tat-tagħlim ta' individwi u/jew fil-kooperazzjoni għall-innovazzjoni u l-prattiki tajba skont il-Programm Erasmus+, fit-territorji rispettivi tagħhom.

**4. Data ta' skadenza għas-sottomissjoni ta' applikazzjonijiet u data indikattiva ta' meta se jiġu ppublikati r-riżultati tal-għażla**

Il-formola onlajn ta' applikazzjoni lesta kif imiss għandha tintbagħat onlajn sa 12.00 (nofsinhar, hin ta' Brussell, Hin Ewropew Ċentrali) it-**29 ta' Marzu 2019**.

Id-data indikattiva ta' meta se jiġu ppublikati r-riżultati tal-għażla hija l-25 ta' Ottubru 2019.

<sup>(1)</sup> ĠU L 347, 20.12.2013, p. 50.

<sup>(2)</sup> 'Istituzzjoni ta' edukazzjoni għolja' skont kif inhi ddefinita fl-Artiklu 2 tal-bażi legali tal-Programm Erasmus+ hija:

- (a) kull tip ta' istituzzjoni ta' edukazzjoni għolja li skont il-liġi jew il-prattika nazzjonali, toffri lawrji rikonnoxxuti jew kwalifiki rikonnoxxuti oħra ta' livell terzjarju irrispettivament mill-isem ta' tali stabbiliment;
- (b) kull istituzzjoni li, skont il-liġi jew il-prattika nazzjonali, toffri edukazzjoni jew taħriġ vokazzjonali fuq livell terzjarju.

## 5. Informazzjoni shiha

L-informazzjoni dwar il-Programm Erasmus+ hija disponibbli fuq is-sit elettroniku li ġej: <http://ec.europa.eu/erasmus-plus>

L-applikazzjonijiet għandhom jiġu sottomessi skont il-linji gwida mogħtija mill-Aġenzija Eżekuttiva għall-Edukazzjoni, l-Awdjoviziv u l-Kultura u huma disponibbli fl-indirizz:

[https://eacea.ec.europa.eu/erasmus-plus/funding/erasmus-charter-for-higher-education-2014-2020-selection-2020\\_en](https://eacea.ec.europa.eu/erasmus-plus/funding/erasmus-charter-for-higher-education-2014-2020-selection-2020_en)

---